



Brussell, il-5 ta' Ġunju 2020  
REV1 – jissostitwixxi l-avviż bid-  
data tal-11 ta' Lulju 2019

## AVVIŻ GHALL-PARTIJET IKKONĊERNATI

### HRUĠ TAR-RENJU UNIT U REGOLI TAL-UE FIL-QASAM TA' APPARAT TA' PRESSJONI LI JISTA' JINGARR

Mill-1 ta' Frar 2020, ir-Renju Unit irtira mill-Unjoni Ewropea u sar “pajjiż terz”<sup>1</sup>. Il-Ftehim dwar il-Ħruġ<sup>2</sup> jipprevedi perjodu ta' tranżizzjoni li jintemm fil-31 ta' Diċembru 2020<sup>3</sup>. Sa din id-data, il-liġi tal-UE kollha kemm hi tapplika għar-Renju Unit u fih<sup>4</sup>.

Matul il-perjodu ta' tranżizzjoni, l-UE u r-Renju Unit se jinnegozjaw ftehim dwar sħubija ġdida, li jipprevedi b'mod partikolari zona ta' kummerċ hieles. Madankollu, ma hemmx ċertezza dwar jekk isirx ftehim bħal dan u jekk jidholx fis-seħh fi tmiem il-perjodu ta' tranżizzjoni. Fi kwalunkwe każ, ftehim bħal dan johlq relazzjoni li f'termini tal-kundizzjonijiet ta' aċċess għas-suq tkun differenti hafna mill-partiċipazzjoni tar-Renju Unit fis-suq intern<sup>5</sup>, fl-Unjoni Doganali tal-UE, u fil-qasam tal-VAT u tad-dazju tas-sisa.

Għaldaqstant, il-partijiet interessati kollha, u speċjalment l-operaturi ekonomiċi, huma mfakkra dwar is-sitwazzjoni legali applikabbli wara tmiem il-perjodu ta' tranżizzjoni (il-Parti A ta' hawn taħt). Dan l-Avviż jispjega wkoll ċerti dispożizzjonijiet rilevanti dwar is-separazzjoni fil-Ftehim dwar il-Ħruġ (il-Parti B ta' hawn taħt) kif ukoll ir-regoli applikabbli fl-Irlanda ta' Fuq wara tmiem il-perjodu ta' tranżizzjoni (il-Parti C ta' hawn taħt).

#### **Rakkomandazzjoni lill-partijiet ikkonċernati:**

- <sup>1</sup> Pajjiż terz huwa pajjiż mhux membru tal-UE.
- <sup>2</sup> Il-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, ĠU L 29, 31.1.2020, p. 7 (“Il-Ftehim dwar il-Ħruġ”).
- <sup>3</sup> Il-perjodu ta' tranżizzjoni jista', qabel l-1 ta' Lulju 2020, jiġi estiż darba b'sena jew sentejn (l-Artikolu 132(1) tal-Ftehim dwar il-Ħruġ). Il-Gvern tar-Renju Unit sa issa eskluda tali estensjoni.
- <sup>4</sup> Soġġett għal ċerti eċċezzjonijiet previsti fl-Artikolu 127 tal-Ftehim dwar il-Ħruġ, li l-ebda waħda minnhom ma hija rilevanti fil-kuntest ta' dan l-Avviż.
- <sup>5</sup> B'mod partikolari, ftehim ta' kummerċ hieles ma jipprevedix kunċetti tas-suq intern (fil-qasam tal-prodotti u s-servizzi) bħar-rikonossiment reċiproku, il-“prinċipju tal-pajjiż ta' oriġini”, u l-armonizzazzjoni. Lanqas ma hemm ftehim ta' kummerċ hieles li jneħhi l-formalitajiet u l-kontrolli doganali, inklużi dawk li jikkonċernaw l-oriġini tal-merkanzija u l-input tagħhom, kif ukoll projbizzjonijiet u restrizzjonijiet fuq l-impportazzjonijiet u l-esportazzjonijiet.

Biex jindirizzaw il-konsegwenzi pprezentati f' dan l-Avviz:

- Il-manifatturi tal-apparat ta' pressjoni li jista' jingarr huma rakkomandati li jiżguraw li ċ-ċertifikati ta' konformità meħtieġa skont id-Direttiva 2010/35/UE jinħarġu minn korp notifikat tal-UE, biex jiżguraw il-konformità mar-rekwiżiti ta' stabbiliment għar-rappreżentanti awtorizzati u biex jadattaw it-tikettar kif meħtieġ; u
- Is-sidien jew l-operaturi tal-apparat ta' pressjoni li jista' jingarr huma rakkomandati li jiżguraw li ċ-ċertifikati tal-evalwazzjonijiet mill-ġdid tal-konformità kif ukoll ir-rapporti ta' spezzjonijiet perjodiċi, spezzjonijiet intermedji u kontrolli eċċezzjonali meħtieġa skont id-Direttiva 2010/35/UE jinħarġu minn korp notifikat tal-UE.

## A. SITWAZZJONI LEGALI WARA TMIEM IL-PERJODU TA' TRANZIZZJONI

Wara tmiem il-perjodu ta' tranzizzjoni, ir-regoli tal-UE fil-qasam tal-apparat ta' pressjoni li jista' jingarr, u b' mod partikulari d-Direttiva 2010/35/UE tal-Parlament Ewropew u tal-Kunsill tas-16 ta' Ġunju 2010 dwar apparat ta' pressjoni li jista' jingarr<sup>6</sup> u d-Direttiva 2008/68/KE tal-Parlament Ewropew u tal-Kunsill tal-24 ta' Settembru 2008 dwar it-trasport intern ta' oġġetti perikolużi<sup>7</sup> ma jibqgħux japplikaw fir-Renju Unit<sup>8</sup>. Dan iwassal, b' mod partikolari, għall-konsegwenzi li ġejjin:

### 1. APPARAT TA' PRESSJONI LI JISTA' JINGARR IMQIEGHED FIS-SUQ TAL-UNJONI

Id-Direttiva 2010/35/UE tippredvi regoli li jiżguraw is-sikurezza ta' apparat ta' pressjoni li jista' jingarr li jsir disponibbli fis-suq tal-UE.

Rigward il-htieġa għal ċertifikat mahruġ minn Korp Notifikat stabbilit f' wiehed mill-Istati Membri, ir-rekwiżit li jiġi stabbilit rappreżentant awtorizzat fl-UE u l-identifikazzjoni tal-importatur, irreferi għall-Parti A tal-*“Avviż lill-partijiet ikkonċernati – il-hruġ tar-Renju Unit u r-regoli tal-UE applikabbli fil-qasam tal-prodotti industrijali”* tat-13 ta' Marzu 2020<sup>9</sup>.

Skont l-Artikolu 12 tad-Direttiva 2010/35/UE, l-apparat ta' pressjoni li qed jintuza u li jista' jingarr huwa soġġett għal spezzjonijiet perjodiċi, spezzjonijiet intermedji u kontrolli eċċezzjonali skont l-Annessi tad-Direttiva 2008/68/KE u l-Kapitoli 3 u 4 tad-Direttiva 2010/35/UE. Sabiex tiġi żgurata l-kontinwità tal-moviment liberu tal-apparat ta' pressjoni li qed jintuza u li jista' jingarr, wara tmiem il-perjodu ta' tranzizzjoni, kull spezzjoni perjodika, spezzjoni intermedja u kontroll eċċezzjonali trid titwettaq minn Korp Notifikat tal-UE.

L-Artikolu 13 tad-Direttiva 2010/35/UE jippredvi li l-apparat ta' pressjoni li jista' jingarr u li huwa manifatturat u mdaħħal fis-servizz qabel id-data ta' implimentazzjoni tad-Direttiva 1999/36/KE tad-29 ta' April 1999 dwar apparat ta'

<sup>6</sup> ĠU L 165, 30.6.2010, p. 1.

<sup>7</sup> ĠU L 260, 30.9.2008, p. 13.

<sup>8</sup> Rigward l-applikabilità tad-Direttiva 2010/35/UE għall-Irlanda ta' Fuq, ara l-Parti C ta' dan l-Avviz.

<sup>9</sup> [https://ec.europa.eu/info/sites/info/files/notice\\_to\\_stakeholders\\_industrial\\_products.pdf](https://ec.europa.eu/info/sites/info/files/notice_to_stakeholders_industrial_products.pdf).

pressjoni li jista' jingarr<sup>10</sup> (imhassra bid-Direttiva 2010/35/UE) jitlob evalwazzjoni mill-ġdid tal-konformità skont il-proċeduri ta' evalwazzjoni mill-ġdid tal-konformità pprezentati fl-Anness III tad-Direttiva 2010/35/UE. Wara tmiem il-perjodu ta' tranzizzjoni, l-evalwazzjoni mill-ġdid tal-konformità trid titwettaq minn Korp Notifikat tal-UE.

Id-Direttiva 2010/35/UE ma tapplikax għal apparat ta' pressjoni li jista' jingarr li jintuża esklużivament għat-trasport ta' oġġetti perikolużi mit-territorju tal-Unjoni għal dak ta' pajjiżi terzi<sup>11</sup>, li jitwettaq skont l-Artikolu 4 tad-Direttiva 2008/68/KE (ara t-Taqsima A.2 ta' hawn taħt).

## **2. APPARAT TA' PRESSJONI LI JISTA' JINGARR U LI JINTUŻA ESKLUŻIVAMENT GĦAT-TRASPORT TA' OĠĠETTI PERIKOLUŻI MILL-ISTATI MEMBRI TAL-UE GĦAR-RENJU UNIT U VIĊI VERSA**

Id-Direttiva 2008/68/KE tistabbilixxi regoli uniformi għat-trasport sigur ta' oġġetti perikolużi kemm fl-UE kif ukoll bejn l-Istati Membri u pajjiżi terzi. L-annessi tad-Direttiva 2008/68/KE jinkludu, fost affarijiet oħra, ir-rekwiżiti tekniċi applikabbli għall-apparat ta' pressjoni li jista' jingarr, li tirreferi għalihom id-Direttiva 2010/35/UE.

Id-Direttiva 2008/68/KE tistabbilixxi sistema komuni li tkopri l-aspetti kollha tat-trasport intern tal-oġġetti perikolużi fuq il-bażi tal-ftehimiet internazzjonali, inkluż b'mod partikulari l-Ftehim Ewropew dwar it-Trasport Internazzjonali ta' Oġġetti Perikolużi bit-Triq ("ADR"), il-Konvenzjoni dwar it-Trasport Internazzjonali bil-Ferrovija (COTIF), li fl-Appendiċi C tagħha tistabbilixxi r-Regolamenti dwar it-Trasport Internazzjonali ta' Oġġetti Perikolużi bil-Ferrovija ("RID"), u l-Ftehim Ewropew dwar it-Trasport Internazzjonali ta' Oġġetti Perikolużi fuq Passaġġi tal-Ilma Interni ("ADN").

Il-maġġoranza tal-Istati Membri kif ukoll ir-Renju Unit huma partijiet kontraenti għal dawk il-ftehimiet internazzjonali (għalkemm ir-Renju Unit huwa parti kontraenti għall-ADR u għall-RID biss).

Skont l-Artikolu 4 tad-Direttiva 2008/68/KE, *"it-trasport ta' oġġetti perikolużi bejn l-Istati Membri u pajjiżi terzi għandu jiġi awtorizzat kemm-il darba jkun konformi mar-rekwiżiti tal-ADR, l-RID jew l-ADN, ħlief jekk ikun indikat mod ieħor fl-Annessi"*.

Dan ifisser li apparat ta' pressjoni li jista' jingarr u li jikkonforma mar-rekwiżiti tal-ADR jew tal-RID normalment jista' jibqa' jiġi aċċettat, wara tmiem il-perjodu ta' tranzizzjoni, għat-trasport internazzjonali ta' oġġetti perikolużi bejn ir-Renju Unit u l-Istati Membri u viċi versa<sup>12</sup>.

---

<sup>10</sup> ĠU L 138, 1.6.1999, p. 20.

<sup>11</sup> L-Artikolu 1(4) tad-Direttiva 2010/35/UE.

<sup>12</sup> Rigward il-moviment liberu tal-apparat ta' pressjoni li jista' jingarr *fi hdan* l-UE, ara t-Taqsima A.1 ta' hawn fuq.

## B. DISPOŻIZZJONIJIET RILEVANTI DWAR IS-SEPARAZZJONI FIL-FTEHIM DWAR IL- HRUĠ

### 1. APPARAT TA' PRESSJONI LI JISTA' JINGARR LI JITQIEGHED FIS-SUQ TAL-UE JEW TAR-RENJU UNIT QABEL TMIEM IL-PERJODU TA' TRANZIZZJONI

L-Artikolu 41(1) tal-Ftehim dwar il-Ħruġ jipprevedi li oġġett eżistenti u identifikabbli individwalment li jitqieghed fis-suq fl-UE jew fir-Renju Unit qabel tmiem il-perjodu ta' tranzizzjoni jista' jerga' jitqieghed fis-suq tal-UE jew tar-Renju Unit u jiċċirkola bejn dawk iż-żewġ swieq sakemm jasal għand l-utent finali tiegħu.

L-operatur ekonomiku li jinvoka dik id-dispożizzjoni għandu l-oneru tal-prova li juri fuq il-bażi ta' kwalunkwe dokument rilevanti li l-prodott kien tqieghed fis-suq fl-UE jew fir-Renju Unit qabel tmiem il-perjodu ta' tranzizzjoni<sup>13</sup>.

Għall-finijiet ta' dik id-dispożizzjoni, "tqeghid fis-suq" tfisser l-ewwel provvista ta' oġġett għad-distribuzzjoni, għall-konsum jew għall-użu fis-suq waqt attività kummerċjali, kemm jekk bi hlas kif ukoll mingħajr hlas<sup>14</sup>. "Provvista ta' oġġett għad-distribuzzjoni, għall-konsum jew għall-użu" tfisser li oġġett eżistenti u individwalment identifikabbli, wara li jkun seħh l-istadju tal-manifattura, ikun is-suġġett ta' ftehim bil-miktub jew verbali bejn żewġ, jew aktar, persuni ġuridiċi jew fiżiċi għat-trasferiment ta' sjieda, ta' kwalunkwe dritt ieħor ta' proprjetà, jew ta' pussess li jikkonċernaw l-oġġett inkwistjoni, jew ikun is-suġġett ta' offerta lil persuna jew persuni ġuridiċi jew fiżiċi għall-konkluzjoni ta' tali ftehim<sup>15</sup>. "Tqeghid fis-servizz" tfisser "l-ewwel użu ta' oġġett fl-Unjoni jew fir-Renju Unit mill-utent finali għall-finijiet li għalihom kien maħsub[...]"<sup>16</sup>.

Dan ifisser li l-apparat ta' pressjoni li jista' jingarr imqieghed fis-suq tar-Renju Unit skont id-definizzjoni qabel tmiem il-perjodu ta' tranzizzjoni xorta jista' jkun disponibbli (pereż. jista' jkompli jiġi pprovdut għad-distribuzzjoni jew l-użu) u jintuża fl-UE wara tmiem il-perjodu ta' tranzizzjoni, u viċi versa.

**Eżempju:** Apparat ta' pressjoni li jista' jingarr li jinbiegħ minn manifattur ibbażat fir-Renju Unit lil bejniegħ bl-ingrossa bbażat fir-Renju Unit (jiġifieri mqieghed fis-suq) qabel tmiem il-perjodu ta' tranzizzjoni fuq il-bażi ta' ċertifikat mahruġ minn Korp Notifikat stabbilit fir-Renju Unit xorta jista' jkompli jiġi distribwit u użat fl-UE wara tmiem il-perjodu ta' tranzizzjoni fuq il-bażi ta' dan iċ-ċertifikat. Dan huwa mingħajr preġudizzju għall-obbligu li jinħatar rappreżentant awtorizzat stabbilit fl-UE f'każ fejn dak attwali jkun ibbażat fir-Renju Unit kif stabbilit skont it-Taqsima A.1 hawn fuq.

Għal aktar informazzjoni rigward il-kunċett tat-tqeghid fis-suq u l-wiri ta' evidenza ta' tqeghid fis-suq, irreferi għall-Parti B tal-*Avviż lill-partijiet ikkonċernati – il-ħruġ tar-Renju Unit u r-regoli tal-UE applikabbli fil-qasam tal-prodotti industrijali*" tat-13 ta' Marzu 2020.

<sup>13</sup> L-Artikolu 42 tal-Ftehim dwar il-Ħruġ.

<sup>14</sup> L-Artikolu 40(a) u (b) tal-Ftehim dwar il-Ħruġ.

<sup>15</sup> L-Artikolu 40(c) tal-Ftehim dwar il-Ħruġ.

<sup>16</sup> L-Artikolu 40(d) tal-Ftehim dwar il-Ħruġ.

## **2. TRASFERIMENT TA' INFORMAZZJONI MINN KORP TAR-RENJU UNIT LIL KORP NOTIFIKAT TAL-UE U VIČI VERSA**

L-Artikolu 46 tal-Ftehim dwar il-Hruġ jistipula dispożizzjonijiet li, jekk ikun hemm bżonn, jiffaċilitaw it-trasferiment tal-informazzjoni marbuta mal-valutazzjonijiet tal-konformità bejn il-korpi notifikati stabbiliti fir-Renju Unit jew fl-UE fil-każ ta' suċċessjoni tal-korpi nnotifikati. Skont l-Artikolu 46(1), "ir-Renju Unit għandu jiżgura li informazzjoni miżmuma minn korp ta' valutazzjoni tal-konformità stabbilit fir-Renju Unit relattivament għall-attivitajiet tiegħu bhala korp notifikat skont id-dritt tal-Unjoni qabel tmiem il-perjodu ta' tranżizzjoni ssir disponibbli wara talba tad-detentur taċ-ċertifikat, mingħajr dewmien, lil korp notifikat stabbilit fi Stat Membru kif indikat mid-detentur taċ-ċertifikat". L-Artikolu 46(2) fih dispożizzjoni korrispondenti li titlob lill-Istati Membri biex jiżguraw li l-informazzjoni miżmuma mill-korpi notifikati tal-UE ssir disponibbli b'talba tad-detentur taċ-ċertifikat, lil korp ta' valutazzjoni tal-konformità stabbilit fir-Renju Unit.

## **C. REGOLI APPLIKABBLI FL-IRLANDA TA' FUQ WARA TMIEM IL-PERJODU TA' TRANŻIZZJONI**

Wara tmiem il-perjodu ta' tranżizzjoni, japplika l-Protokoll dwar l-Irlanda/l-Irlanda ta' Fuq<sup>17</sup>. Il-Protokoll dwar l-Irlanda/l-Irlanda ta' Fuq huwa soġġett għal kunsens perjodiku tal-Assemblea Legiżlattiva tal-Irlanda ta' Fuq, fejn il-perjodu inizjali ta' applikazzjoni jestendi sa 4 snin wara tmiem il-perjodu ta' tranżizzjoni<sup>18</sup>.

Permezz tal-Protokoll dwar l-Irlanda/l-Irlanda ta' Fuq ċerti dispożizzjonijiet tal-liġi tal-UE huma applikabbli wkoll għar-Renju Unit u fih fir-rigward tal-Irlanda ta' Fuq. Fil-Protokoll dwar l-Irlanda/l-Irlanda ta' Fuq, l-UE u r-Renju Unit qablu wkoll li sa fejn ir-regoli tal-UE japplikaw għar-Renju Unit u fih fir-rigward tal-Irlanda ta' Fuq, l-Irlanda ta' Fuq hija ttrattata daqslikieku kienet Stat Membru<sup>19</sup>.

Il-Protokoll dwar l-Irlanda/l-Irlanda ta' Fuq jipprovdi li d-Direttiva 2010/35/UE tapplika għar-Renju Unit u fih, fir-rigward tal-Irlanda ta' Fuq<sup>20</sup>.

Dan ifisser li r-referenzi għall-UE fil-Partijiet A u B ta' dan l-Avviż, sa fejn jikkonċernaw id-Direttiva 2010/35/UE, iridu jinftiehem bhala li jinkludu l-Irlanda ta' Fuq, filwaqt li r-referenzi għar-Renju Unit iridu jinftiehem li jirreferu biss għall-Gran Brittanja.

B'mod aktar speċifiku, dan ifisser, fost affarijiet oħra, is-segwenti:

- L-apparat ta' pressjoni li jista' jingarr li jitqiegħed fis-suq fl-Irlanda ta' Fuq irid jikkonforma mad-Direttiva 2010/35/UE;

<sup>17</sup> L-Artikolu 185 tal-Ftehim dwar il-Hruġ.

<sup>18</sup> L-Artikolu 18 tal-Protokoll dwar l-Irlanda/l-Irlanda ta' Fuq.

<sup>19</sup> L-Artikolu 7(1) tal-Ftehim dwar il-Hruġ flimkien mal-Artikolu 13(1) tal-Protokoll dwar l-Irlanda/l-Irlanda ta' Fuq.

<sup>20</sup> L-Artikolu 5(4) tal-Protokoll dwar l-Irlanda/l-Irlanda ta' Fuq u t-Taqsima 12 tal-Anness 2 ta' dak il-Protokoll.

- L-apparat ta' pressjoni li jista' jingarr li huwa manifatturat fl-Irlanda ta' Fuq u ttrasportat lejn l-UE mhuwiex prodott importat;
- L-apparat ta' pressjoni li jista' jingarr li huwa ttrasportat mill-Gran Brittanja lejn l-Irlanda ta' Fuq huwa prodott importat;
- L-importatur u r-rappreżentant awtorizzat jistgħu jkunu stabbiliti fl-Irlanda ta' Fuq.
- Iċ-ċertifikati ta' konformità u ta' evalwazzjoni mill-ġdid tal-konformità kif ukoll ir-rapporti ta' spezzjonijiet perjodiċi, spezzjonijiet intermedji u kontrolli eċċezzjonali maħruġa minn Korp Notifikat fl-UE huma validi fl-Irlanda ta' Fuq, jiġifieri l-apparat ta' pressjoni li jista' jingarr jista' jitqiegħed fis-suq u jintuza fl-Irlanda ta' Fuq fuq il-bażi ta' ċertifikat ta' konformità u ta' evalwazzjoni mill-ġdid tal-konformità kif ukoll rapporti ta' spezzjonijiet perjodiċi, spezzjonijiet intermedji u kontrolli eċċezzjonali maħruġa minn Korp Notifikat fl-UE.
- Iċ-ċertifikati ta' konformità u ta' evalwazzjoni mill-ġdid tal-konformità kif ukoll ir-rapporti ta' spezzjonijiet perjodiċi, spezzjonijiet intermedji u kontrolli eċċezzjonali maħruġa minn Korp Notifikat fil-Gran Brittanja mhumiex validi fl-Irlanda ta' Fuq, jiġifieri l-apparat ta' pressjoni li jista' jingarr ma jistax jitqiegħed fis-suq u jintuza fl-Irlanda ta' Fuq fuq il-bażi ta' ċertifikat ta' konformità u ta' evalwazzjoni mill-ġdid tal-konformità kif ukoll rapporti ta' spezzjonijiet perjodiċi, spezzjonijiet intermedji u kontrolli eċċezzjonali maħruġa minn Korp Notifikat fil-Gran Brittanja.

Madankollu, il-Protokoll dwar l-Irlanda/l-Irlanda ta' Fuq jeskludi l-possibbiltà li r-Renju Unit, fir-rigward tal-Irlanda ta' Fuq,

- jipparteċipa fit-teħid ta' deċiżjonijiet u fit-tfassil tad-deċiżjonijiet tal-Unjoni<sup>21</sup>;
- iniedi oġġezzjonijiet, proċeduri ta' salvagwardja jew ta' arbitraġġ sal-punt li jikkonċernaw ir-regolamenti, l-istandards, il-valutazzjonijiet, ir-reġistrazzjonijiet, iċ-ċertifikati, l-approvazzjonijiet u l-awtorizzazzjonijiet maħruġa jew imwettqa mill-Istati Membri tal-UE;<sup>22</sup>
- jinwoka l-prinċipju tal-pajjiż ta' origini jew ir-rikonoxximent reċiproku għall-prodotti mqiegħda illegalment fis-suq fl-Irlanda ta' Fuq; jew għaċ-ċertifikati maħruġa minn korpi stabbiliti fir-Renju Unit<sup>23</sup>, hliet għal eċċezzjonijiet.

B'mod aktar speċifiku, dan l-aħħar punt ifisser, fost affarijiet ohra, is-segwenti:

- Iċ-ċertifikati ta' konformità u ta' evalwazzjoni mill-ġdid tal-konformità kif ukoll ir-rapporti ta' spezzjonijiet perjodiċi, spezzjonijiet intermedji u kontrolli eċċezzjonali maħruġa minn Korpi Notifikati fl-Irlanda ta' Fuq huma validi biss fl-

<sup>21</sup> Jekk ikun meħtieġ li jsir skambju tal-informazzjoni jew konsultazzjoni reċiproka, dan iseħh fil-grupp ta' ħidma konsultattiv kongunt stabbilit bl-Artikolu 15 tal-Protokoll dwar l-Irlanda/l-Irlanda ta' Fuq.

<sup>22</sup> Il-hames subparagrafu tal-Artikolu 7(3) tal-Protokoll dwar l-Irlanda/l-Irlanda ta' Fuq.

<sup>23</sup> L-ewwel subparagrafu tal-Artikolu 7(3) tal-Protokoll dwar l-Irlanda/l-Irlanda ta' Fuq.

Irlanda ta' Fuq. Dawn iċ-ċertifikati u r-rapporti mhumiex validi fl-UE<sup>24</sup>. Jekk l-apparat ta' pressjoni li jista' jingarr jiġi ċċertifikat minn Korp Notifikat fl-Irlanda ta' Fuq, trid titwaha l-indikazzjoni "UK(NI)" hdejn kull marka tal-konformità, logo jew kwalunkwe marka simili meħtieġa mid-dispożizzjonijiet applikabbli tad-Direttiva 2010/35/UE, bħall-marka "Pi"<sup>25</sup>. Din il-marka distinta tippermetti l-identifikazzjoni ta' apparat ta' pressjoni li jista' jingarr li jista' jitqiegħed legalment fis-suq fl-Irlanda ta' Fuq, iżda mhux fl-UE.

Is-sit web tal-Kummissjoni dwar ir-regoli tal-UE dwar it-trasport tal-oġġetti perikolużi ([https://ec.europa.eu/transport/road\\_safety/topics/dangerous\\_goods\\_mt](https://ec.europa.eu/transport/road_safety/topics/dangerous_goods_mt)) jagħti informazzjoni ġenerali rigward il-leġislazzjoni tal-Unjoni applikabbli għall-apparat ta' pressjoni li jista' jingarr. Dawn il-paġni se jiġu aġġornati b'aktar informazzjoni, fejn meħtieġ.

Il-Kummissjoni Ewropea  
Id-Direttorat Ġenerali għall-Mobbiltà u t-Trasport

---

<sup>24</sup> Ir-raba' subparagrafu tal-Artikolu 7(3) tal-Protokoll dwar l-Irlanda/l-Irlanda ta' Fuq.

<sup>25</sup> Ir-raba' subparagrafu tal-Artikolu 7(3) tal-Protokoll dwar l-Irlanda/l-Irlanda ta' Fuq.